



நவம்பர் - 26

TNPSC துளிகள்

- ❖ கொல்கத்தா சர்வதேச திரைப்பட விழாவின் 24-வது பதிப்பு (Kolkata International Film Festival-KIFF 2018) மேற்கு வங்காளத்தின் கொல்கத்தாவில் நடைபெற்றது. வங்காள மொழி சினிமாவின் 100-வது வருடம் இத்திருவிழாவின் சிறப்பம்சம் ஆகும். KIFF 2018-ன் முக்கிய கவன மையம் ஆஸ்திரேலியா ஆகும்.
- ❖ ஜார்க்கண்ட் மாநில தலைநகரான ராஞ்சியில், காவல்துறை ஆராய்ச்சி மேம்பாட்டு அமைப்பானது (Bureau of Police Research & Development) ஜார்க்கண்ட் மாநில காவல்துறையுடன் இணைந்து இரண்டு நாள் மகளிர் காவல்துறைக்கான தேசிய மாநாட்டை (National Conference of Women in Police - NCWP) நடத்தியது.

மாநிலச் செய்திகள்

ஹூக்கா விடுதிகளைத் தடை செய்த 3வது மாநிலம் பஞ்சாப்

- ❖ மகாராஷ்டிரா மற்றும் குஜராத் தையடுத்து ஹூக்கா விடுதி அல்லது ஹூக்கா விற்பனை செய்யும் இடங்களைத் தடை செய்த மூன்றாவது மாநிலமாக பஞ்சாப் உருவெடுத்துள்ளது.
- ❖ இந்த தடையானது பஞ்சாப் சட்டசபையால் நிறைவேற்றப்பட்ட சட்டத்திற்கு குடியரசுத் தலைவர் ராம்நாத் கோவிந்த் ஒப்புதல் அளித்த பின்னர் அறிவிக்கப்பட்டது.
- ❖ பல்வேறு வடிவங்களில் புகையிலை பயன்படுத்தப்படுவதைத் தடை செய்யவும் புகையிலைப் பொருட்களைப் பயன்படுத்துவதால் ஏற்படும் நோய்களைத் தடுப்பதும் இந்த சட்டத்தின் குறிக்கோள்களாகும்.

குறிப்பு

- ❖ பஞ்சாப் மாநில சட்டமன்றமானது சிகரெட் மற்றும் மற்ற புகையிலை தயாரிப்புகள் - பஞ்சாப் திருத்த மசோதா 2018 (விளம்பரத்திற்கான தடை, விற்பனை மற்றும் வணிகத்திற்கான ஒழுங்குமுறை, உற்பத்தி, வழங்கல் மற்றும் விநியோகம்) என்ற மசோதாவை இவ்வருடத்தின் மார்ச் மாதத்தில் நிறைவேற்றியது.

சஷாக்ட் மகிளா திட்டம்

- ❖ சஷாக்ட் மகிளா திட்டத்தை தனது மாநிலத்தில் செயல்படுத்த இமாச்சலப் பிரதேச அமைச்சரவை ஒப்புதல் அளித்துள்ளது.
- ❖ இது குழுக்கள் மற்றும் சமூகப் பொருளாதார வளர்ச்சி ஆகியவற்றுக்கு இடையே ஒரு இடைமுகத்தை அளிப்பதன் மூலம் கிராமப்புறப் பெண்களுக்கு அதிகாரம் அளிக்கிறது.
- ❖ மேலும் அந்த அரசு ஒரு குடும்பத்திற்கு 5 லட்சம் ரூபாய் வரை பணமில்லா மருத்துவ சேவையை அளிக்கும் இமாச்சல சுகாதார திட்டத்தை (Himachal Healthcare Scheme - HIMCARE) செயல்படுத்தவும் முடிவு செய்துள்ளது.



புசேவா திட்டம் மற்றும் புதார் வலைப்பக்கம் துவக்கம்

- ❖ மக்களுக்கு நிலப் பதிவுகளை கிடைக்கச் செய்வதற்காக புசேவா திட்டம் மற்றும் புதார் வலைப் பக்கம் ஆகிய திட்டங்களை ஆந்திரப் பிரதேசத்தின் முதல்வர் துவங்கி இருக்கின்றார்.
- ❖ புசேவா திட்டத்தின் கீழ் ஆந்திரப் பிரதேசத்தில் உள்ள ஒவ்வொரு விவசாய நிலங்களுக்கும், கிராமப்புற மற்றும் நகர்ப்புற சொத்துக்களுக்கும் புதார் என்றழைக்கப்படும் 11 இலக்க பிரத்தியேக அடையாள எண் ஒதுக்கப்படும்.
- ❖ அனைத்து நில வருவாய் தொடர்பான பரிவர்த்தனைகளான மாற்றுதல், பதிவு செய்தல் போன்ற அனைத்தும் புதார் அட்டையின் மூலமாகவே செயல்படுத்தப்படும்.
- ❖ தற்காலிக புதார் எண்ணானது 99 என்ற எண்ணுடனும் நிரந்தர புதார் எண்ணானது 28 என்ற எண்ணுடனும் தொடங்கும். அரசு நிலமெனில் 28 என்ற எண்ணைத் தொடர்ந்து 00 என்ற எண்கள் இடம்பெறும்.
- ❖ இரண்டு வகையான புதார் அட்டைகள் உள்ளன. அவையாவன
 - இ-புதார் (e-Bhudaar)
 - எம்-புதார் (M-Bhudaar)

வடக்கு வங்காளத்தில் அந்நிய நிலப்பகுதியில் வசிப்பவர்களுக்கு நில உரிமை

- ❖ வடக்கு வங்காளப் பகுதியின் அந்நிய நிலப்பகுதிகளில் வசிக்கும் மக்களுக்கு நில உரிமைகளை வழங்குவதன் மூலம் அந்தப் பகுதிகளில் வாழும் மக்களின் நிச்சயமற்ற எதிர்காலத்தின் சகாப்தத்தை முடிவுக்குக் கொண்டு வருவதற்காக மேற்கு வங்காள சட்டசபையானது மேற்கு வங்க நிலச் சீர்திருத்த (திருத்தம்) மசோதா 2018 என்ற மசோதாவை ஒருமனதாக நிறைவேற்றியுள்ளது.
- ❖ ஆகஸ்ட் 1, 2015-ல் இந்தியா மற்றும் வங்காள தேசம் ஆகியவை மொத்தமாக 162 நிலப்பகுதிகளைப் பரிமாறிக் கொண்டன.
- ❖ இந்த பரிமாற்றமானது, சுதந்திரத்திற்குப் பின்னராக 7 தசாப்தங்களாக நீடித்து வந்த உலகின் மிகவும் சிக்கலான எல்லைப் பிரச்சினையை முடிவுக்கு கொண்டு வந்தது.
- ❖ இந்த மசோதாவானது அந்நிய நிலப்பகுதி வாழ்மக்கள் முழுமையான இந்திய குடிமக்கள் என்ற தகுதியைப் பெறவும் அனைத்து குடிமகன்களுக்கான சலுகைகள் மற்றும் உரிமைகளைப் பெறவும் உதவுகிறது.

பிரபலமானவர்கள், விருதுகள் மற்றும் நிகழ்வுகள்

யுனிசெப்பின் நல்லெண்ணத் தூதர்

- ❖ சமீபத்தில் யுனிசெப்பின் (UNICEF - The United Nations International Children's Emergency Fund) நல்லெண்ணத் தூதராக நெட் பிளிக்ஸின் அறிவியல் புனைவு நாடகத்தின் நடிகரான மில்லி போபி ப்ரவுன் நியமிக்கப்பட்டு இருக்கின்றார்.
- ❖ எம்மி விருதுக்குப் பரிந்துரைக்கப்பட்டுள்ள 14 வயதுடைய இவர் முதன்முறையாக



நல்லெண்ணத் தூதர் பதவிக்கு இளம் வயதில் நியமிக்கப்பட்ட நபர் ஆவார்.

- ❖ உலக குழந்தைகள் தினமான நவம்பர் 20 அன்று இந்த அறிவிப்பு வெளியிடப்பட்டது.



விளையாட்டுச் செய்திகள்

உலக இளையோர் பாட்மிண்டன் சாம்பியன்ஷிப்

- ❖ கனடாவின் மார்க்ஹாமில் நடைபெற்ற 2018 ஆம் ஆண்டிற்கான லீ நிங் பிடபிள்யூஎப் (BWF) உலக இளையோர் பாட்மிண்டன் சாம்பியன்ஷிப் போட்டியில் இந்தியாவின் முன்னிலை இளையோர் பாட்மிண்டன் வீரரான லக்ஷ்யா சென் (17) வெண்கலப் பதக்கம் வென்றுள்ளார்.
- ❖ ஒற்றையருக்கான அரை இறுதிப் போட்டியில் இவர் தாய்லாந்தைச் சேர்ந்த உலக முதல்தர வீரரான குன்லவுட் விட்டிச்சார்னிடம் தோல்வியடைந்தார்.
- ❖ புகழ்பெற்ற இந்த போட்டியில் சென்னின் முதலாவது பதக்கம் இதுவாகும். இதற்குமுன் இவர் இப்போட்டியில் மூன்று முறை பங்கு பெற்றுள்ளார்.
- ❖ பிடபிள்யூஎப் உலக இளையோர் சாம்பியன்ஷிப் போட்டியில் சிறுவர்களுக்கான ஒற்றையர் பிரிவில் ஒட்டுமொத்தமாக இந்தியாவின் 5-வது வெண்கலப் பதக்கம் இதுவாகும். இந்த ஆண்டு சாம்பியன்ஷிப் போட்டியில் இந்தியா ஒரேயொரு வெண்கலப் பதக்கத்தை மட்டும் வென்றுள்ளது.



UIM FIH20 - இந்திய கிராண்ட் பிரிக்ஸ்

- ❖ ஆந்திரப் பிரதேசத்தின் அமராவதியில் நடைபெற்ற UIM (Union Internationale Motonautique) FIH20 கிராண்ட் பிரிக்ஸில் அபுதாபியின் அணியின் ஷான் டோரண்டி அணி வெற்றி பெற்றுள்ளார்.
- ❖ இது மோட்டார் படகுப் போட்டியில் 5-வது சுற்றாகும் (Power boat).
- ❖ இவ்வெற்றியானது ஷான் டோரண்டியின் 7-வது வாழ்நாள் வெற்றியாகும். அவர் சாம்பியன்ஷிப் போட்டிகளின் தரநிலைகளில் முன்னிலை இடத்தை நோக்கி முன்னேறி இருக்கின்றார்.
- ❖ இந்த பந்தயத்தில் பங்கு பெற்ற ஒரேயொரு பெண் பந்தயக் குழுவான அமீரகத்தைச் சேர்ந்த மரீட் ஸ்ட்ரோமோ என்ற அணியால் இரண்டாவது இடம் அடையப் பட்டுள்ளது.
- ❖ இப்போட்டியில் அபுதாபியைச் சேர்ந்த எரிக் ஸ்டார்க் அணியால் மூன்றாவது இடம் பிடிக்கப் பட்டுள்ளது.
- ❖ இந்தியாவால் நடத்தப்பட்ட முதலாவது FIH20 கிராண்ட் பிரிக்ஸ் இதுவாகும்.

ATP இறுதிப் போட்டி

- ❖ இலண்டனில் நடைபெற்ற ATP (Association of Tennis Professionals) டென்னிஸ் உலக இறுதிப் போட்டியில் ஜெர்மனியைச் சேர்ந்த டென்னிஸ் வீரரான அலெக்ஸாண்டர் ஜேவ்ரேவ் செரிபியாவைச் சேர்ந்த நோவோக் ஜோகோவிக்கை வீழ்த்தினார்.
- ❖ 1995 ஆம் ஆண்டு போரிஸ் பெக்கர் ATP ஒற்றையர் பட்டத்தை வென்றதற்குப் பிறகு தற்பொழுது இப்பட்டத்தை வென்ற முதலாவது ஜெர்மன் வீரராக அலெக்ஸாண்டர் ஜேவ்ரேவ் உருவெடுத்துள்ளார்.
- ❖ அரையிறுதிப் போட்டியில் அலெக்ஸாண்டர் ஜேவ்ரேவ் சுவிட்சர்லாந்தைச் சேர்ந்த ரோஜர் பெடரரை வீழ்த்தினார்.

- ❖ ஆண்களுக்கான இரட்டையர் பிரிவில் அமெரிக்காவைச் சேர்ந்த ஜேக் சோக் மற்றும் மைக் பிரயன் ஆகியோர் பிரான்னைச் சேர்ந்த பியரி-ஹூகஸ் ஹெர்பெர்ட் மற்றும் நிக்கோலஸ் மகூத் ஆகியோரை வீழ்த்திப் பட்டம் வென்றுள்ளனர்.
- ❖ இப்போட்டியானது 4 கிராண்ட் ஸ்லாம் போட்டிகளுக்கு அடுத்து வருடாந்திர ஆண்கள் டென்னிஸ் போட்டியில் இரண்டாவது உயர்தரப் போட்டியாகும்.



ஐரோப்பாவைச் சேர்ந்த மிக வயதான சர்வதேச கோல் கீப்பர் - கால்பந்து

- ❖ பல்கேரியா மற்றும் சைப்ரஸ் ஆகிய நாடுகளுக்கு இடையே நடைபெற்ற தேசிய லீக் போட்டியில் பல்கேரிய வீரரான ஜார்ஜி பெட்கோவ் பங்கேற்று ஐரோப்பாவைச் சேர்ந்த மூத்த சர்வதேச கோல்கீப்பராக உருவெடுத்துள்ளார்.
- ❖ ஜார்ஜ் பெட்கோவின் வயது 42 ஆண்டுகள் 8 மாதங்கள் ஆகும்.
- ❖ இவர் முன்னாள் லிவர்பூல் அணியின் கோல்கீப்பரான எலிஷா ஸ்காட்டின் சாதனையை முறியடித்துள்ளார். 1936 ஆம் ஆண்டில் அயர்லாந்து நாட்டுக்காக கடைசியாக விளையாடிய போது எலிஷா ஸ்காட்டின் வயது 42 ஆண்டுகள் மற்றும் 6 மாதங்கள் ஆகும்.
- ❖ 1995 ஆம் ஆண்டில் கிரீஸ் நாட்டுக்காக ஐரோப்பிய நாடுகளின் சார்பாக விளையாடிய மிக மூத்த வீரர் கியோர்கோஸ் குடோஸ் ஆவார். அப்போது அவருடைய வயது 48 ஆகும்.

2018 ஆம் ஆண்டின் சர் ஹென்றி காட்டன் ரூக்கியை (புதியவர்) வென்ற முதலாவது இந்தியர்

- ❖ துபாயில் நடைபெற்ற இந்த ஆண்டிற்கான டிபி உலக சாம்பியன்ஷிப் போட்டியில் சர் ஹென்றி காட்டன் ரூக்கியை வென்ற முதலாவது இந்தியராக சண்டிகரைச் சேர்ந்த இளம் இந்திய குழிப் பந்தாட்டக்காரரான சுபன்கர் சர்மா உருவெடுத்துள்ளார்.



- ❖ ஐரோப்பாவில் நடைபெற்ற போட்டியில் இந்த விருதை வென்ற முதலாவது இந்தியர் இவராவார்.
- ❖ ஆசியாவில் நடைபெற்ற போட்டிகளில் ஆண்டின் ரூக்கி விருதை அர்ஜுன் அட்வால் (1995), சிவ் கபூர் (2005) மற்றும் சி. முனியப்பன் (2009) ஆகியோர் வென்று உள்ளனர்.


